



verða bodnar út til privat feløg at reka, har hetta gevur figgjartilgan og tæna­stuligan fyrimun.

Brúkaraviðurskipti
Til tess at tryggja rættindi borgaranna verða nýggj keypilóg, lóg um fastognarkeyp og meklaravirksemi samtykt.

Ferðslutrygd
Arbeiðið at skapa trygg ferðsluviðurskipti heldur fram. Fyrireikingar verða gjørdar at gera hálkubreyt. Dentur verður lagdur á at minka um ferðsluvanlukkur og miða ímóti, at eingin skal lata lív í ferðsluni.

Arbeidsmarknaðarmál
Barsilsskipan
Barsilsskipanin skal framhaldandi betrast fyri foreldrini og gerast smidligari. Miðast skal ímóti, at hon verður longd upp í eitt ár.

Eftirlønarviðurskipti
Arbeidsmarknaðareftirlønargrunurin verður styrktur, soleiðis at útgjaldið úr Samhaldsfasta kann hækka munandi. Nýggj eftirlønarskipan, ið byggir á uppsparing hins einstaka og á lívrentuhugtakið, verður sett í verk.

Seming
Nýggj lóg verður gjørd um seming á arbeidsmarknaðinum.

Javnstøða
Virkað verður fyri javnstøðu á arbeidsmarknaðinum, í politikki og samfelagnum annars.

Arbeidsloysisskipanin
ALS-skipanin verður endurskoðað viðvíkjandi útgjaldinum, millum annað við atliti til sjófolk og førleikagevandi útbúgvingum

fyrí ófaklærd.

Útlensk arbeíðsmegi
Skipaður verður ein smidligur arbeíðsmarknaður, har vinnan kann fáa útlenskara arbeíðsmegi eftir tørvi. Lóggávan á økinum verður yvirtikin og skipað soleiðis, at hon á bestan hátt tænar arbeíðsmarknaðinum.

Útbúgving
Grundstøðið undir einum væl virkandi samfelag er ein góð útbúgvingarskipan, og tí verður alstóru dentur lagdur á útbúgving frá barnagærði til hægri lestur.

Pedagogiska økið og fólkaskúlin
Nýggir lógarkarmar verða gjørdir fyri pedagog- og lærara-útbúgvingarnar, og fyrireikingar verða gjørdar til eina pedagoghjálp útbúgving.
Eftirútbúgvingardepil verður skipaður á Læraraskúlanum, har móguleiki eisini verður at útbúgva lærarar at undirvísa børnum við serligum tørvi, eitt nú innan orðblindni og autismu.
Skiftið frá barnagærði til skúla verður styrkt við formligum samstarvi millum barnagærð og fólkaskúla, og ítøkiligar menningarætlanir verða gjørdar til næmingar við serligum tørvi.
Miðað verður eftir at styrkja byrjunarundirvísingina við m.a. menningarætlanum og tvílæraraskipan í 1. flokki.
Samtyktar lógarbroytingar á fólkaskúlaøkinum verða miðvíst settar í verk, m.a. at gera felags lesiætlanir fyri alt landið, at dagføra og styrkja eftirmetingina at skipa undirvísingartilboð til atferðartruplar næmingar og at halda fram við námsfrøðiligari gransking.
Ársverkið í fólkaskúlanum verður eftirmett, og neyðugar

Høgri Hoydal, formaður Tjóðveldisins, fyrrverandi landsstýrismaður og komandi fólkatingsmaður prátar við starvsfelagan á Christiansborg, Edmund Joensen, sum er fyrrverandi formaður Sambandsflokksins og fyrrverandi løgmaður

Mynd: Jens Kristian Vang

tillagingar gjørdar.
Betri samstarv skal fáast millum fólkaskúla og miðnám, og miðað verður eftir at skipa 10. flokk í størri eindir, móguliga í samstarvi við vinnu- og miðnámsútbúgvingarnar.
Arbeitt verður víðari við ætlan um eftirskúla.
KT í fólkaskúlanum skal vera natúrligur partur av námsfrøðini og sjálvsagdur partur av læraraútbúgvingini. Dentur skal leggjast á at útvega føroyskt undirvísingartilfar.

Sernám
Hildið verður fram at um- og samskipa tað sernámsfrøðiliga økið fyri at betra tæna­stuna móttvegis borgaranum, og greiningarmiðstøð skal skipast í samstarvi millum Mentamálaráðið og Almanna- og heilsumálaráðið.

Ljós verður varpað á orðblindni og viðurskiptini hjá tunghoyrdum.

Miðnám
Tær gymnasialu miðnámsútbúgvingarnar verða dagfórdar og mentar sambært álítnum frá 2007.
Farið verður undir at dagføra og menna yrkisútbúgvingarnar, herundir matvøru-, kokka- og tæna­stuútbúgvingar.
Førleikagevandi útbúgvingar fyri vaksni verða skipaðar kringlandið.

Hægri lestur
Menningin av Fróðskaparsetri Føroya heldur fram, soleiðis at setrið fær betri hólis-, undirvísingar- og granskingarumstøður og fleiri útbúgvingartilboð. Móguleiki skal eisini vera fyri fjarlestri.
Nýggjar útbúgvingar verða skipaðar á hægri stigi so sum útbúgving innan seafood-management.
Vinnuháskúlin verður mentur til eisini at kunna skipa útbúgvingar á bachelor-stigi.
Nevnd verður sett at kanna móguleikarnar fyri at leggja allar marítimar útbúgvingar saman á einum stað.

Gransking og ES-samstarv
Gransking, menning og nýskapan verða tryggjað bestu kor, og Granskingargrunnurin verður styrktur. ES-granskingar-samstarvið verður ment.

Lestrarstuðul
Lestrarstuðulsskipanirnar verða endurskoðaðar. Kannað verður, hvussu lestrarstuðulsskipan kann gerast til fjarlesandi.

Mentan
Rikin verður ein virkin mentanarpolitikkur, og málini í Visjón 2015 “Mál og Vegir” eiga

stígvíst at verða sett í verk.
Mentanargrunnur landsins verður styrktur, og týðing og tónlist verða raðfest.
Farið verður undir fyrireikingar til tjóðleikhús.
Tiltøk at menna og tryggja mentanararvin verða sett í verk. Í hesum sambandi verða hølistrupulleikarnir hjá søvnunum loystir.
Tiltøk verða gjørd fyri at verja um søguliga arv okkara, m. a. bandatilfar, føroysk húsdjóra-sløg, krígsminni og hvalastøðina.

Kringvarpið og sendinetið
Fíggingin av kringvarpinum (kringvarpsgjaldið) verður endurskoðað.
Public-service sáttmáli verður beinanvegin gjørdur við Kringvarpið.
Deyvatulkingin skal styrkjast.

Ungdóms- og ítróttarmál
Sett verður nevnd at orða ein ungdóms- og ítróttarpolitikk.
Miðað verður eftir at stuðla føroyskum limaskapi í millum-tjóða ítróttarfelagsskapum eins og luttøku í millumtjóða kappingum.
Føroyar eiga at vera sjónligar í altjóða ítróttarsamstarvi, taka ábyrgd og hýsa altjóða tiltøkum.
Frítíðarfelagskapir verða stuðlaðir í sambandi við millumtjóða virksemini.
Úrvalsítróttur og úrvals-ítróttar­fólk verða stuðlað.

Føroyskt mál skal styrkjast
Samgongan fer í mest móguligan mun at fylgja tilmælunum frá Málstevnunevndini.
Føroyskt mál skal inn á farte­lefonir og teldur.
Stuðul verður veittur til framleiðslu av margmiðlatilfari (spølum, videofilmum o.ø.) til børn.

Fólkakirkjan
Arbeiðið við at gera føroyskt lógarverk heldur fram í samstarvi við allar partar í Fólkakirkjun.

Almannamál
Vælfærd og trivnaður hjá øllum samfelagsból­kum er ein avgerandi fyrirtreyt fyri einum góðum samfelag í framhaldandi menning. Vit skulu skapa betri umstøður, so vit í Føroyum framhaldandi kunnu hava ein høgan burðartítleika, fólk­ið kann støðast og trívast, og útisetar koma heimaftur, m.a. við at betra umstøðurnar hjá ungum familjum og forsyrgjarum annars, betri bústaðar-móguleikum, og betri móguleikum fyri samvirkan millum familjulív og arbeiðslív. Eisini skulu vera betri umstøður fyri ættleiðing.

Sosíalfrøðilig gransking

Almannapolitiska vitanargrundarlagið skal styrkjast við at fáa gongd á sosíalfrøðiliga gransking, m.a. við phd-verkætlanum í almannaverkinum.

Nýggj almannalóggáva
Almannaskipanirnar skulu háttast so, at fólk í mest móguligan mun kunnu hava ein virknan leiklut í samfelagnum.
Nýggj føroysk for­sorgarlóg verður smíðað til tess at tryggja korini hjá fólki við skerdum uppihaldsmóguleikum og hjá førleikatarnaðum. Har skal eisini ásetast eitt minstamark fyri uppihaldstørvi. Arbeiðið skal verða liðugt í 2011.

Atkoma hjá førleikatarnaðum
Rættindi hjá brekaðum verða tryggjað við lógarásetingum. Atkoma hjá førleikatarnaðum til almennar eins væl og privatar bygningar skal tryggjast í nýggjari byggireglugløg.

Rúmligur arbeidsmarknaður
Arbeidsmarknaðurin skal gerast rúmligari við at gera betri skipanir m.a. um vard størv og endurbúgving, so fólk við skerdum førleika fáa betri atgongd til at vera virkin á arbeidsmarknaðinum og í samfelagnum annars. Almenni setanar- og starvsfólka-politikkurin skal eisini viðvirka til hetta, eins og almenn arbeiðspláss yvir ávísa stódd skulu binda seg til at taka fólk í vard størv.

Barna- og ungdómsrættindi
Barna- og ungdómsráð verður skipað við umboðum frá feløgum og fakfól­kum. Lógin um barnavernd verður endurskoðað. M.a. skulu móguligir fyrimunir lýsast við at samskipa alt barnaverndarøkið undir einum felagskommunalum myndugleika.
Umstøður skulu skapast fyri, at børn við viðføvndum sálarligum ella líkamligum breki og børn við atferðar ella tilknýttis-trupulleikum í minst móguligan mun verða send av landinum, men heldur kunnu fáa nøktandi menningartilboð í Føroyum.

Bústaðir til fólk við serligum tørvi
Farið verður undir at fremja iløguætlan fyri nýbygging og nútíðargerð av bústøðum til fólk við serligum tørvi, tað veri seg menningartarnaðum, sinnisveikum ella børnum og ungum við tørvi fyri serligari umsorgan.

Eldrarøktin
Í eldrarøktini verður hildið fram

